

- iv. ksur tal-Artikolu 296(2) tat-Trattat dwar il-Funzjonament tal-Unjoni Ewropea ("TFUE");
- v. ksur tal-Artikoli 34 u 35 TFUE; u
- vi. ksur tal-Artikoli 1, 7 u 35 tal-Karta tad-Drittijiet Fundamentali tal-UE.

⁽¹⁾ Direttiva 2014/40/UE tal-Parlament Ewropew u tal-Kunsill, tat-3 ta' April 2014, dwar l-approssimazzjoni tal-liġijiet, ir-regolamenti u d-dispożizzjonijiet amministrattivi tal-Istati Membri rigward il-manifattura, il-preżentazzjoni u l-bejgħ tat-tabakk u prodotti relatati u li tħassar id-Direttiva 2001/37/KE (ĠU L 127, p. 1).

Rikors ipprezentat fl-4 ta' April 2017 – Il-Kummissjoni Ewropea vs Ir-Repubblika Portugiża

(Kawża C-170/17)

(2017/C 161/20)

Lingwa tal-kawża: il-Portugiż

Partijiet

Rikorrenti: Il-Kummissjoni Ewropea (rappreżentanti: N. Yerrell u P. Costa de Oliveira, aġenti)

Konvenuta: Ir-Repubblika Portugiża

Talbiet

- tiddikjara li, billi ħarġet liċenzji tas-sewqan nazzjonali speċjali għas-sewqan ta' vetturi inklużi fil-kategorija armonizzata AM, ir-Repubblika Portugiża naqset milli twettaq l-obbligi imposti fuqha bis-saħħa tal-Artikoli 4(1) u (2) u 7(2)(a) tad-Direttiva 2006/126/KE ⁽¹⁾ tal-Parlament Ewropew u tal-Kunsill, tal-20 ta' Diċembru 2006, dwar il-liċenzji tas-sewqan.
- tiddikjara li, billi ma żgurax li persuna tkun fil-pussess ta' liċenzja tas-sewqan waħda biss, ir-Repubblika Portugiża naqset milli twettaq l-obbligi imposti fuqha bis-saħħa tal-Artikolu 7(5)(b) tad-Direttiva 2006/126/KE tal-Parlament Ewropew u tal-Kunsill, tal-20 ta' Diċembru 2006, dwar il-liċenzji tas-sewqan.
- tikkundanna lir-Repubblika Portugiża għall-ispejjeż.

Motivi u argumenti prinċipali

Fejn għandha x'taqsam l-osservanza tal-obbligi li għandha r-Repubblika Portugiża bis-saħħa tal-Artikoli 4(1) u (2) u 7(2)(a) u bis-saħħa tal-Artikolu 7(5)(b) tad-Direttiva, il-Kummissjoni tqis li r-Repubblika Portugiża ma haditx il-miżuri dovuti fit-terminu ta' żmien iffissat fl-opinjoni motivata. Madankollu, l-amministrazzjoni Portugiża nnifisha tirrikonoxxi li ma adottatx dawn il-miżuri fejn fl-ittra tagħha tal-15 ta' Diċembru 2016 indikat li għanda tipproċedi biex twettaq emendi legiżlattivi futuri f'dan ir-rigward.

⁽¹⁾ ĠU 2006, L 403, p. 18.

Appell ipprezentat fil-5 ta' April 2017 mill-Unjoni Ewropea, irrappreżentata mill-Qorti Ġenerali tal-Unjoni Ewropea mis-sentenza mogħtija mill-Qorti Ġenerali (It-Tielet Awla Estiża) fis-17 ta' Frar 2017 fil-Kawża T-40/15, ASPLA u Armando Álvarez vs L-Unjoni Ewropea

(Kawża C-174/17 P)

(2017/C 161/21)

Lingwa tal-kawża: l-Ispanjol

Partijiet

Appellanti: L-Unjoni Ewropea, irrappreżentata mill-Qorti tal-Ġustizzja tal-Unjoni Ewropea (rappreżentanti: J. Inghelram, Á. M. Almendros Manzano u P. Giusta, aġenti)

Partijiet oħra fil-proċedura: Plásticos Españoles, S.A. (ASPLA), Armando Álvarez S.A. u Il-Kummissjoni Ewropea

Talbiet

- tannulla l-punt 1 tad-dispożittiv tas-sentenza appellata;
- tiċhad bhala infondata t-talba maghmula minn ASPLA u Armando Álvarez fl-ewwel istanza, sabiex jiksbu somma ta' EUR 3 495 038,66 bhala kumpens ghad-dannu li ġie kkawżat lilhom peress li ma kienx hemm terminu raġonevoli tas-sentenza u;
- tikkundanna lil ASPLA u Armando Álvarez għall-ispejjeż.

Aggravji u argumenti prinċipali

1. L-ewwel aggravju huwa bbażat fuq żball ta' liġi fl-interpretazzjoni tal-kunċett ta' relazzjoni ta' kawżalità, peress li l-Qorti Ġenerali qieset li n-nuqqas ta' osservanza tat-terminu raġonevoli ta' sentenza kkostitwixxa r-raġuni determinanti tal-allegat dannu materjali li jikkonsisti fil-hlas tal-ispejjeż ta' garanzija bankarja, meta, skont ġurisprudenza stabbilita, ir-raġuni determinanti tal-hlas ta' dawn l-ispejjeż hija l-ghażla tal-impriza stess li ma thallasx il-multa matul il-proċeduri quddiem il-qorti tal-Unjoni.
2. It-tieni aggravju huwa bbażat fuq żball ta' liġi fl-interpretazzjoni tal-kunċett ta' dannu, peress li l-Qorti Ġenerali ma applikatx għall-allegat dannu materjali li ġej mill-hlas tal-ispejjeż tal-garanzija bankarja l-istess kundizzjoni li imponiet fir-rigward tal-allegat dannu materjali li ġej mill-hlas tal-interessi fuq il-multa, jġigifieri li r-rikorrenti fl-ewwel istanza għandhom juru li l-piż finanzjarju li jirriżulta minn dan l-aħħar hlas kien oghla mill-benefiċċju li setghu jiehdu min-nuqqas ta' hlas tal-multa.

Digriet tal-President tal-Qorti tal-Ġustizzja tat-28 ta' Frar 2017 (talba għal deċiżjoni preliminari tat-Tribunale civile di Roma – l-Italja) – X vs Presidenza del Consiglio dei Ministri

(Kawża C-167/15) ⁽¹⁾

(2017/C 161/22)

Lingwa tal-kawża: it-Taljan

Il-President tal-Qorti tal-Ġustizzja ordna t-thassir tal-kawża.

⁽¹⁾ ĠU C 245, 27.7.2015.

Digriet tal-President tat-Tieni Awla tal-Qorti tal-Ġustizzja tal-10 ta' Marzu 2017 (talba għal deċiżjoni preliminari tas-Supremo Tribunal de Justiça – il-Portugal) – Sociedade Metropolitana de Desenvolvimento SA vs Banco Santander Totta SA

(Kawża C-136/16) ⁽¹⁾

(2017/C 161/23)

Lingwa tal-kawża: il-Portugiż

Il-President tat-Tieni Awla ordna t-thassir tal-kawża.

⁽¹⁾ ĠU C 165, 10.5.2016.